



மக்கள் நலனுக்காக மழை, வெயில், இரவு, பகலென்று பாராமல் உழைக்கும்

துப்புரவுப் பணியாளர்களின் தேவைகளை நிறைவேற்றும் முதல்வர்!

**முத்தமிழறிஞர் கலைஞரின் ஐந்தாம் ஆண்டு நினைவு தினத்தையொட்டி
சேப்பாக்கம் – திருவல்லிக்கேணி தொகுதியில் நடைபெற்ற நிகழ்ச்சியில் அமைச்சர் உதயநிதி ஸ்டாலின் உரை!**

சென்னை, ஆக. 10 -

முத்தமிழறிஞர் கலைஞர் அவர்களுடைய ஐந்தாம் ஆண்டு நினைவு தினத்தை முன்னிட்டு, சென்னை மேற்கு மாவட்டத்தின் சார்பாக, சேப்பாக்கம்-திருவல்லிக்கேணி சட்டமன்றத் தொகுதியைச் சேர்ந்த 1,500 துப்புரவுப் பணியாளர்களைக் கௌரவித்து அமைச்சர் - கழக இளைஞர் அணிச் செயலாளர் உதயநிதி ஸ்டாலின் ஆற்றிய உரை வருமாறு:-

தமிழ்நாடு முழுக்க எத்தனையோ தொகுதிகளுக்கு, எத்தனையோ மாவட்டங்களுக்கு அரசு நிகழ்ச்சியாக, கழக நிகழ்ச்சியாக பயணம் மேற்கொண்டு கலந்து கொண்டாலும், நம்முடைய சேப்பாக்கம்-திருவல்லிக்கேணி தொகுதிக்கு வருவதென்றால் ஒரு தனிச் சிறப்பு. என்னதான் பகல் முழுக்க வெளியில் போனாலும், இரவானால் தங்குவதற்கு வீட்டிற்குப் போய்தான் ஆக வேண்டும். அதுபோன்ற ஒரு நினைப்புதான் இந்தச் சேப்பாக்கத்திருவல்லிக்கேணி தொகுதிக்கு வரும்போது அந்த நினைப்பு வரும்.

முத்தமிழறிஞர் வென்ற தொகுதி சேப்பாக்கம்!

அதைவிடச் சிறப்பு இன்றைக்கு நம்முடைய முத்தமிழறிஞர் கலைஞர் அவர்களுடைய வீட்டிற்கு வந்தது போல ஒரு எண்ணம் எனக்கு வந்திருக்கிறது. ஏனென்றால், இது முத்தமிழறிஞர் கலைஞர் அவர்கள் நீன்று, வென்ற சேப்பாக்கத்திருவல்லிக்கேணி பகுதி இரண்டு முறை இந்தத் தொகுதிக்கு சட்டமன்ற உறுப்பினராக இருந்திருக்கிறார்.

இப்போது இந்தத் தொகுதிக்கு சட்டமன்ற உறுப்பினராக நான் தேர்ந்தெடுக்கப்பட்டுள்ளேன். அதற்குக் காரணமாக இருப்பது இங்கு அமர்ந்திருக்கக்கூடிய நீங்கள்.

இந்த சேப்பாக்கத்திருவல்லிக்கேணி பகுதியில் பல நூற்றுக் கணக்கான நிகழ்ச்சியில் நான் கலந்துகொண்டிருக்கிறேன். ஆனால், இன்றைக்கு இந்த நிகழ்ச்சி என்னுடைய மனத்திற்கு மிகவும் நெருக்கமான நெகிழ்ச்சியான நிகழ்ச்சி.

ஏழை - எளிய மக்களுக்கும் நாம் வழங்கும் உதவி!

இந்த நிகழ்ச்சியை நான் ஏன் இவ்வளவு முக்கியமான நிகழ்ச்சி என்று சொல்கிறேன் என்றால், முத்தமிழறிஞர் கலைஞர் அவர்கள் யாருக்காக உழைத்தாரோ, எந்த அடித்தட்டு ஏழை, எளிய மக்களுக்காக வாழ்நாள் முழுக்க உழைத்தாரோ, அவர்களுக்கு இந்த நலத்திட்ட உதவிகளை நாம் இங்கே வழங்கிக்கொண்டிருக்கின்றோம்.

இந்த நிகழ்ச்சியை இவ்வளவு சிறப்பாக ஏற்பாடு செய்த மாவட்டக் கழகச் செயலாளர் சுகோதர சிற்றரசு அவர்கள் குடும்பம், மனதளவில் மிக, மிகத் தூய்மையான உள்ளம் கொண்டவர்கள்.

சென்னை, சென்னையாக இருக்கிறது என்றால், அதற்குக் காரணம் இங்கே கூடியிருக்கக்கூடிய தூய்மைப் பணியாளர்களாகிய நீங்கள் தான். நீங்கள் வெறும் தூய்மைப் பணியாளர்கள் மட்டுமல்ல, மனதளவில் மிக, மிகத் தூய்மையான உள்ளம் கொண்டவர்கள்.

இந்தச் சென்னை மாநகரம் நிம்மதியாக மூச்சு விடுகிறது. சுத்தமான காற்றைச் சுவாசிக்கிறது என்றால், அதற்கும் காரணம் தூய்மைப் பணியாளர்களாகிய நீங்கள் தான்.



சேப்பாக்கம் - திருவல்லிக்கேணி தொகுதியில் நடைபெற்ற நிகழ்ச்சியில் அமைச்சரும் கழக இளைஞரணியும் செயலாளருமான உதயநிதி ஸ்டாலின் துப்புரவுத் தொழிலாளர்களை கவுரவித்து நல உதவிகள் வழங்கினார்.

இரவு பகலாக உழைக்கும் தூய்மைப் பணியாளர்கள்!

நாங்களெல்லாம் வெளியூர் சென்று விட்டு, வெளிநாடு சென்றுவிட்டு, அதி காலை 02.00 மணி 03.00 மணியளவில் சென்னையை நோக்கி வந்தோம் என்றால், அங்கே பார்ப்பது உங்களுடைய முகங்களை மட்டும் தான் நான் பார்க்கிறேன். இன்னும் சொல்லப்போனால், இந்த சென்னை மாநகராட்சியில் முதன்முதலில் வேலைக்கு, காலை 2 மணி 3 மணிக்கு வேலைக்குப் போவது யாரென்றால் தூய்மைப் பணியாளர்களாகிய நீங்கள் தான்.

இன்றைக்கு உங்களால்தான் சென்னை, சென்னையாக இருந்து கொண்டிருக்கிறது. எந்தப் பிரதி பலனையும் எதிர்பார்க்காமல் மக்கள் நலனுக்காக வெயில், மழை பார்க்காமல் இரவு பகலாக உழைப்பவர்கள் தூய்மைப் பணியாளர்கள் மட்டும் தான்.

ஒரு குழந்தை எப்படி விளையாடி விட்டு, வீட்டிற்குச் செல்லும்போது, அதனுடைய தாய் வீட்டிற்குப் போகும் போது, உடம்பு முழுவதும் அழுக்கு இருக்கும். அந்தத் தாய் திட்டமல் அவனைக் குளிப்பாட்டுவாங்க, அதுமாதிரி தான் சென்னை என்ற அந்தக் குழந்தையைக் குளிக்கச் செய்கின்ற தாய்தான் இந்தத் தூய்மைப் பணியாளர்களாகிய நீங்கள்.

அப்படிப்பட்ட உங்கள் எல்லோருக்கும் என்னுடைய வணக்கத்தையும், வாழ்த்துக்களையும் நான் தெரிவித்துக் கொள்கின்றேன்.

புயல், மழை, வெள்ளம் போன்ற காலங்களிலும் கொரோனா போன்ற பெருந்தொற்று காலங்களிலும் நீங்கள் ஆற்றிய பணிகளுக்கு ஈடு இணை எதுவும் கிடையாது.

நம்முடைய நாடாளுமன்ற உறுப்பினர் பேசும்போது சொன்னார், நம்முடைய மாவட்டக் கழகச் செயலாளர் பேசும்போது சொன்னார் கொரோனா பெருந்தொற்று காலத்தின்போது உங்கள் ஒவ்வொருவரையும் நான் நேரில் பார்த்திருக்கேன். அந்த லாட்வூன் சமயத்தில் மக்கள் யாரும் தெருவில் இல்லை. எல்லாரும் வீட்டில் இருந்தார்கள், எல்லோரும் பயத்தில் இருந்தார்கள்.

கொரோனா காலத்தில் தூய்மைப் பணியாளர்கள் ஆற்றிய பணி!
அப்போது நானும், நம்முடைய

நாடாளுமன்ற உறுப்பினர்கள், மாவட்டக் கழகச் செயலாளர், வட்டக் கழகச் செயலாளர்கள் எல்லாம் ஒவ்வொரு தெருக்களுக்கும் சென்று ஊசி போடுவதற்காக, கேம்பர் நடத்துவோம். அப்போது மக்கள் யாரும் வரமாட்டார்கள். தெருவெல்லாம் வெறிச்சோடிக் கிடக்கும், ஆனால், உங்களை மட்டும் தான் நான் பார்ப்பேன்.

வேண்டும், அவர்கள் வாழ்வில் மேலே வரவேண்டும் என்று கலைஞர் அவர்கள் உழைத்தார்கள். இன்றைக்கு இந்த இயக்கம் என்றைக்கும் உங்களுக்குப் பக்கபலமாக நிற்கின்ற இயக்கம்.

நம்முடைய முத்தமிழறிஞர் கலைஞர் அவர்கள் எப்படி உழைத்தார்கள், அதேபோல அவருடைய வழியில் வந்த நம்முடைய முதலமைச்சர்

முத்தமிழறிஞர் கலைஞர் உழைத்ததைப் போன்று ஏழை - எளிய மக்களின் நலனுக்காகப் பாடுபடும் முதல்வர்!

அப்போது நான் சொல்லுவேன். நாம் எப்படி மக்கள் நலனுக்காக உழைத்துக்கொண்டிருக்கிறோமோ, அதைவிட அதிகமாகத் தங்கள் உயிரைப் பணயம் வைத்து, வேலையைச் செய்து என்றால், இந்தக் கொரோனா விலிருந்து தமிழகத்தை மீட்டெடுத்ததற்கு முக்கியமான காரணமென்றால்,

சர் அவர்களும் உங்களுடைய உயர்வுக்காக உழைத்துக் கொண்டிருக்கிறார். ஏனென்றால், அடித்தட்டு விளிம்பு நிலையில், உள்ள மக்களுடைய முன்னேற்றம், நம்முடைய திராவிட முன்னேற்ற இயக்கத்தினுடைய இலட்சியம்.

துப்புரவுப் பணியாளர்கள், புனர்

வந்துவிட்டு, பள்ளி செல்லும் உங்களுடைய பிள்ளைகளுக்குக் காலை உணவு சமைக்க முடியாமல் நீங்கள் எல்லாம் கவலைப்பட்டுக் கொண்டிருந்தீர்கள். அதற்கும் தீர்வு கண்டார் நம்முடைய முதலமைச்சர் அவர்கள்.

இன்றைக்கு முதலமைச்சருடைய காலைச் சிறுணுழித் திட்டம் மூலம் உங்களுடைய கவலை நீங்கியுள்ளது. அரசுப் பள்ளிகளிலே உணவு வழங்கப் படுவதால் நீங்களெல்லாம் நிம்மதியாகப் பணியாற்றிக் கொண்டிருக்கிறீர்கள். அதுமட்டுமல்ல, உங்களுடைய ஊதியத்தில் பெரும் பகுதியைப் பெருந்துப் பயணத்திற்கு நீங்கள் செலவிட்டுக் கொண்டிருந்தீர்கள்.

கட்டணமில்லாப் பேருந்து மூலம் மகளிர் அடையும் பயன்!

மகளிருக்குக் கட்டணமில்லாப் பேருந்துப் பயணத் திட்டம் வந்ததால், உங்களுடைய பயணச் செலவு சேமிப்பாக உங்களுக்கு மாறியுள்ளது. மாதந்தோறும் கிட்டத்தட்ட 1,000 ரூபாய் சேமித்துக்கொண்டிருக்கிறீர்கள்.

அதுமட்டுமல்ல, அரசுப் பள்ளியில் படிக்கும் உங்களுடைய பிள்ளைகள், பெண் குழந்தைகள் கல்லூரி செல்லும் போது புதுமைப்பெண் திட்டம் மூலம் ரூ.1,000 ஊக்கத்தொகையாக இந்த அரசு வழங்கிக்கொண்டிருக்கிறது.

நிறையச் செய்திருக்கிறோம், இன்னும் நிறையக் கோரிக்கைகள் வைத்திருக்கிறீர்கள். உங்களிடம் இந்தக் கோரிக்கைகள் இருக்கிறது என்று எனக்கும் தெரியும்.

நம்முடைய முதலமைச்சர் அவர்கள் நிச்சயம் அந்தக் கோரிக்கைகளை உடிய காலத்தில் பரிசீலனை செய்து,

நடவடிக்கை எடுப்பார்கள் என்ற வாக்குறுதியையும் நான் இங்கே அளிக்கின்றேன்.

நீங்கள் தூய்மைப் பணியாளர்கள் மட்டுமல்ல, சென்னை மாநகராட்சி மண்டலம் 5 மண்டலம் 9க்கு உட்பட்ட அலுவலர்கள், செயற்பொறியாளர்கள், உதவிச் செயற்பொறியாளர்கள், சுகாதார அலுவலர்கள், சுகாதார ஆய்வாளர்கள் எனப் பலரும் கலந்துகொண்டிருக்கிறீர்கள்.

பணியாளர்களை ஒருங்கிணைக்கும் அலுவலர்கள்!

சென்னை பெருநகரக் குழந்தை வளங்கல் மற்றும் கழிவு நீர் அகற் றும் வாரியத்தினுடைய ஏரியா 5 மற்றும் 9ஊர்ந்த துணைப்பகுதி செயற்பொறியாளர்கள், உதவிச் செயற்பொறியாளர்கள், மின்சார வாரியத்தினுடைய மேற்பார்வைப் பொறியாளர்கள், செயற்பொறியாளர்கள், உதவிச் செயற்பொறியாளர்கள், உதவிப் பொறியாளர்கள் போன்ற அலுவலர்களும் பெருமளவில் இங்கு பங்கேற்றிருக்கிறீர்கள்.

நீங்கள்தான் தூய்மைப் பணியாளர்கள், துப்புரவு ஆய்வாளர்கள் உள்ளிட்ட பணியாளர்களை மிகச் சிறப்பாக ஒருங்கிணைக்கிறீர்கள். உங்களுடைய அந்த ஒருங்கிணைப்பு இல்லாமல் சென்னை இல்லை என்று சொல்கிற அளவிற்குச் சிறப்பாகச் செயல்பட்டு வருகிறீர்கள்.

உங்களுக்கும் என்னுடைய வாழ்த்துக்களையும், நன்றியையும் தெரிவித்

துக்கொள்கின்றேன். இந்த அரசு எல்லோருக்குமான அரசாக, எல்லோருடைய நிறை, குறைகளை அறிந்து திட்டங்களைச் செயல்படுத்தி வருகிறது.

முதல்வர் உங்களுக்கு துணை நிற்பார் நீங்கள் அரசுக்கு ஆதரவாக இருங்கள்!

முதலமைச்சர் அவர்கள் எப்போதும் உங்களுக்கெல்லாம் துணை நிற்பார்கள். அதேபோல், நீங்களும் இந்த அரசிற்கு ஆதரவாக, மாண்புமிகு முதலமைச்சர் அவர்களுக்குப் பக்கபலமாக நீங்கள் இருக்க வேண்டுமென்று நான் கேட்டுக்கொண்டு இந்தச் சிறப்பான நிகழ்ச்சியை ஏற்பாடு செய்த நம்முடைய மாவட்டக் கழகச் செயலாளர் சிற்றரசு அவர்களுக்கு என்னுடைய நன்றியைத் தெரிவித்துக்கொள்கின்றேன்.

இங்கே பேசும்போது, நம்முடைய நாடாளுமன்ற உறுப்பினர் அவர்கள் சொன்னார்கள், தமிழகத்திலேயே சிறந்த தொகுதியாக இந்தச் சேப்பாக்கம் திருவல்லிக்கேணி தொகுதி இருக்கிறது என்று சொன்னார்கள். அவர் சொன்னார், என்னுடைய பணிகள்தான் இதற்கு முக்கியமான காரணம் என்று சொன்னார்.

நான் சொல்கின்றேன், என்னுடைய பணிகள் காரணமில்லை, இந்தச் சேப்பாக்கம் திருவல்லிக்கேணி தொகுதியை தமிழ்நாடு முழுவதும் பேசிக் கொண்டிருக்கிறார்கள் என்றால், ஒவ்வொரு தூய்மைப் பணியாளர்களாகிய உங்களுக்குதான் அந்தப் பெருமை உங்களுக்குதான் சேரும் என்று கூறிக்கொண்டு, கலைஞருடைய புகழ் வாழ்க என்று கூறி வாய்ப்புக்கு நன்றி கூறிக் கொள்கிறேன்.

இவ்வாறு அமைச்சர் உதயநிதி ஸ்டாலின் உரையாற்றினார்.

ஊராட்சி கழகச் செயலாளர் டி.என்.கருணாநிதி மறைவு!

அமைச்சர் கே.ஆர்.பெரியசுருப்பன் - சுப.மதியழகன் அஞ்சலி

சிவகங்கை, ஆக.10-
சிவகங்கை மாவட்டம் காளையார் கோவில் ஊராட்சி கழக செயலாளர் டி. என். கருணாநிதி திடீரென்று மறைவுக்குள்ளானார் என்று அறிவிக்க வருகிறது.
சிவகங்கை மாவட்ட முன்னாள் விவசாய அணி துணை அமைப்பாளர் சிறுபாலை பா.காணிமுத்து, இவரது மூத்த மகள் கனி

மொழி, இவரது கணவர் டி.என். கருணாநிதி, காளையார் கோவில் ஊராட்சி கழக செயலாளர் டி. என். கருணாநிதி மறைவுக்குள்ளானார் என்று அறிவிக்க வருகிறது.
இவருக்கு ஒரு மகள் ஒரு மகன் உள்ளனர். இவர் நேற்று முன்தினம் அந்தி காலம் மரணம் அடைந்தார்.
செய்தியறிந்த மாவட்டக் கழக செயலாளரும், கூட்டுறவுத்துறை அமைச்சருமான கே.ஆர்.பெரியசுருப்பன், முன்னாள் எம்.எல்.ஏ.

சுப.மதியரசன், ஒன்றிய செயலாளர்கள் வே.ஆரோக் கியசாமி, ஆறு.செல்வராசன், கா.வெங்கட்ராமன், மாவட்ட மாணவரணி அமைப்பாளர் கதி. ராஜ்குமார், உட்பட கழக நிர்வாகிகள் அன்னாரது உடலுக்கு அஞ்சலி செலுத்தினார்கள். பகல் 2 மணிக்கு மேல் அன்னாரது இறுதிச் சடங்குகள் நடைபெற்றன.

வடுகபடியில் கலைஞர் 5ஆம் ஆண்டு நினைவு நாளி

சி.நடேசன் முன்னிலையில் கழகத்தினர் மரியாதை!

தேனி, ஆக. 10-
தேனி வடக்கு மாவட்டம் பெரியசுருப்பன் வட்டம் ஒன்றியம் வடுகபட்டி பேரூர் தி.மு.க. செயலாளர் காசி விஸ்வநாதன் அறிவுறுத்த வின்படி வடுகபட்டி பேரூராட்சி சேர்மன் சி. நடேசன் முன்னிலையில், முத்தமிழ் அறிஞர் தலைவர் கலைஞர் அவர்களின் 5 ஆம் ஆண்டு நினைவு நாளை முன்னிட்டு காலை 10 மணி அளவில் வடுகபட்டி பேரூர் நிலையம் அருகில் அமைக்கப் பட்டுள்ள தலைவர் கலைஞர் அவர்களின் திருவுருவப்

மாவை அணிவித்து மரியாதை செய்யப்பட்டது. இந்நிகழ்வில் ஒன்றிய பிரதிநிதி சண்முகவேல், வார்டு கழக செயலாளர்கள் அர்ஜுனன் கணேசன், வெங்கடாசலம், குணசேகரன், ராஜகோபால், சண்முகவேல், கணேசன், சந்திரன், சிவக்குமார், செந்தில்குமார், நாகராஜ், செந்தில் குமார், அன்னகாமு சந்திரன், இளங்கோவன், மாவட்ட தொழிலாளர் தலைவர் சென்றாயன் இளைஞரணி சக்தி சுரேஷ் உள்ளிட்ட கழக நிர்வாகிகள் மற்றும் கழக உடன் பிறப்புகள் அனைவரும் கலந்து கொண்டனர்.



நெல்லை கிழக்கு மாவட்டம் வள்ளியூர் வட்டம், தெற்கு ஒன்றியம் மற்றும் பணகுடி, வள்ளியூர் பேரூர் கழக பாக முகவர்கள் ஆய்வுக் கூட்டம் மாவட்ட அமைச்சுத்தலைவர் கிரகாம்பெல் தலைமையில் நடைபெற்றது. நெல்லை கிழக்கு மாவட்டச் செயலாளர் இரா. ஆவேலையப்பன் பங்கேற்று ஆலோசனைகளை வழங்கி 40 தொகுதியிலும் வெற்றி பெற வேண்டும் என்று கூறினார். நிகழ்வில் மாநில தொண்டர் அணி துணை செயலாளர் ஆவின் ஆறுமுகம், மாநில விவசாயத் தொழிலாளர் அணி துணை செயலாளர் கணேஷ் குமார் ஆதித்தன், பொருளாளர் ஜார்ஜ் கோல், வள்ளியூர் தெற்கு ஒன்றிய செயலாளர் சேவியர் ராஜா, பேரூர் கழக செயலாளர்கள் சேதுராமிலங்கம், தமிழ்மாணன், இளைஞர் அணி அமைப்பாளர் ஜான் ரயீந்தர், வழக்கறிஞர் துணை அமைப்பாளர் செல்வகூடாமணி உட்பட கழகத்தினர் பலர் கலந்து கொண்டனர்.